

# ISQJI NI JUDA NI AKOKO IJQBA HESEKIAH

2 Kronika 29:1-36

EQKQ 339 --- FUN AGBA

**AKQSORI:** “Enyin omọ mi, ẹ máse jafara nisisiyi: nitori ti Oluwa ti yàn nyin lati duro niwaju rẹ, lati sin i, ati ki enyin ki o mã še iranşe fun u” (2 Kronika 29:11).

## I Heseekiah, Qba Juda

- 1 Baba rẹ jẹ qba buburu, 2 Kronika 28:1-4; 2 Awọn Qba 16:1-4
- 2 Iya rẹ jẹ omọ wolii, 2 Kronika 29:1; 26:1, 5; 2 Awọn Qba 18:2
- 3 Oun jẹ qba ti o şe ododo, bi o tilẹ jẹ pe baba rẹ fi apeşere buburu lele, 2 Kronika 29:2; 2 Awọn Qba 18:3-7

## II Heseekiah Bẹre Lati fi Idi Isin Otito Mule

- 1 Ohun kin-in-ni ti Heseekiah koşo şe geşe bi àyè rẹ ni pe o tun şi Ile Qlorun silẹ, 2 Kronika 29:3; 28:21, 24; 2 Awọn Qba 16:8, 14-18
- 2 O gba awọn alufaa ati awọn omọ Lefi niyanju lati ya ara wọn si mimọ lotun, 2 Kronika 29:4, 5
- 3 Heseekiah so ti işe buburu ti awọn iran ti o ti koja, o si so ti idajo Qlorun lori wọn, 2 Kronika 29:6-9; 28:5-8; 2 Awọn Qba 17:13-20
- 4 Ife Heseekiah ni pe ki wọn yi pada si Qlorun patapata lati ni idapo pelu Rẹ geşe bi o ti ri tele, 2 Kronika 29:10, 11; 6:24, 25; 7:12; 1 Awọn Qba 8:23, 28-30, 33, 34

## III Awọn Alufaa ati awọn omọ Lefi jẹ Ipe Naa Kánkán

- 1 Awọn omọ Lefi gbọran si aşe Heseekiah, wọn si ya ara wọn si mimọ leşe kan naa, 2 Kronika 29:12-15
- 2 Geşe bi ètò Ofin, awọn omọ Lefi ati awọn alufaa ya Tempili si mimọ, olukuluku mú ipa tirẹ ninu işe isin naa, 2 Kronika 29:16, 17; 23:1-11; Numeri 1:50-53; 3:5-10; 8:5-26; 18:1-7, 20-23
- 3 A mu iroyin rere wá fun qba nipa gbogbo işe naa, 2 Kronika 29:18, 19

## IV Heseekiah fi Ipilẹ Isin Otito Mule Lotun

- 1 A şe ebo eşe fun ijoba naa, ati fun ibi mimọ ati orile-ède naa, 2 Kronika 29:20-24; Heberu 7:26, 27
- 2 Leyin ti a şe etutu tán ati leyin ebo sisun lori pepe, isin ati orin iyin bere, 2 Kronika 29:25-30; 23:18; Orin Dafidi 40:1-3; 51:12; 81:1-5; 95:1-7; Isaiah 30:29; 1 Korinti 14:15; Efesu 5:19, 20; Kolosse 3:16; Jakabu 5:13
- 3 A gba awọn eniyan niyanju lati mu ore atokánwa wá lati mu isin Qlorun pé, 2 Kronika 29:31-35; Deuteronomi 12:5-7; 16:10, 11; Eşra 3:4, 5
- 4 A şe ohun gbogbo kánkán ki ifeşe mule isin maşe ni idaduro, 2 Kronika 29:36; 1 Awọn Qba 19:20; Marku 1:18; Sekariah 8:21; Efesu 5:15, 16; Oniwasi 9:10

ALAYE

## Awọn Aşayan Eşe Oro Qlorun ninu Ekọ yii

Bi a ti n ka ekọ nipa igbesi-ayé Heseekiah, qba Juda, lati inu ori Iwe Mimọ ti a yàn fun ekọ wa yii, a o ri awọn aşayan eşe Oro Qlorun ti o dá yatọ si awọn ti o kù ni ona ti n fe akiyesi. Bi a si ti n şe aşaro lori awọn eşe Oro Qlorun wonyi, a o ri i pe ohun pupọ ni a le ri kọ ninu wọn nipa iwa Heseekiah qba.

Heseekiah “şe eyiti o tọ li oju OLUWA, geşe bi gbogbo eyiti Dafidi baba rẹ, ti şe. O şi ilekun ile OLUWA, o si tun wọn şe. O si mu awọn alufa wá ati awọn omọ Lefi ... o si wi fun wọn pe, E gbọ temi,

enyin ọmọ Lefi; ẹ yà ara nyin si mimọ nisisiyi, ki ẹ si yà ile OLUWA Ọlọrun awọn baba nyin si mimọ.” A si tun kọ akọsilẹ pe o sọ bayii pe, “O wà li ọkàn mi lati ba OLUWA Ọlọrun Israẹli dá majẹmu,” ati pe o gba awọn ọmọ Lefi niyanju pe, “E máse jafara nisisiyi: nitoriti OLUWA ti yàn nyin lati duro niwaju rẹ.” Nigba naa ni awọn ọmọ Lefi “kó awọn arakunrin wọn jọ, nwọn si yà ara wọn si mimọ, nwọn si wá.” “Nigbati ẹbọ sisun na si bẹrẹ, orin OLUWA bẹrẹ pẹlu ... Gbogbo ijọ enia na si wolẹ sin, awọn akorin, kọrin, ati awọn afunpẹ fun: gbogbo wọnyi si wà bẹ titi ẹbọ sisun na fi pari tan.” “Hesekiah si yò, ati gbogbo enia pe, Ọlọrun ti mura awọn enia na silẹ: nitori li ojiji li a še nkan na.”

Eşẹ Ọrọ Ọlọrun wọnyi fi itara ati otitọ ọkàn ọba ati awọn eniyan hàn, paapaa ju lọ awọn ẹya ti Ọlọrun ti yàn lati şişẹ isin Rẹ. Wọn fi hàn pe eti Ọlọrun şi silẹ nigbakuugba si igbe awọn ọkàn ti o ronu piwada ati pe Ọlọrun şe tán nigba gbogbo lati tú ibukun Rẹ dà sori awọn ti n şafẹri ibukun Rẹ. Wọn fi hàn pe Ọlọrun fẹ awọn wọnni ti o fi gbogbo ọkàn wọn şişẹ fun Un, awọn wọnni ti isin Rẹ şe pataki ninu igbesi-ayé wọn ju ohunkohun ti o jasi ère fun wọn.

### **Ọdọmọde Ọba Onitara**

Hesekiah kò wá lati inu ẹbi rere. Baba rẹ jẹ abọrişa, ẹni ti o fi awọn ọmọ bibi inu rẹ rubọ si orişa ti o si kó awọn pepẹ orişa kaakiri ni Jerusalemu. Baba Hesekiah bá awọn ọba alaiwa-bi-Ọlọrun ati awọn orilẹ-ède Keferi dá majẹmu a si maa kó awọn ohun-elo fadaka ati wura ti o wà ni Tẹmpili fun awọn ọba keferi. O sọ pepẹ idẹ di alaimọ o si mu ki ohun ẹgbin ati eeri wà ninu Tẹmpili.

Şugbọn nigba ti Hesekiah jọba ni ọmọ ọdun meşedọgbọn, o şe eto lati mú gbogbo ohun eeri kuro o si bẹrẹ ni ibi ti o tọ. O ye ki awọn ọdọ ti ode oni kó ẹkọ lara Hesekiah. Pẹlu bi ohun gbogbo ti şowọ ọdi si too ni, ọdọmọkunrin yii mú iduro fun Ọlọrun ati Ile Ọlọrun. O ti ri ibi ti o wà ninu ibọrişa, o si ti fi oju ara rẹ ri ijija gbibona ti isin ẹké n kó ba ni ni aarin ẹbi oun tikara rẹ. O ri i bi awọn ọtá ti o şegun orilẹ-ède rẹ ti fi iya jẹ wọn. Ohun ti o si mu ki eyi ri bẹẹ ni pe orilẹ-ède rẹ ti pada kuro lọdọ Ọlọrun otitọ. Bi o tilẹ jẹ pe ọmọde ni oun i şe, sibẹ o mú iduro gidigidi fun Ọlọrun.

Nşe ni o dabi ẹni pe Hesekiah ti gba imọran kan naa ti Paulu Apos̄teli fun ọdọmọkunrin ni, Timoteu ni ojo iwaju. Paulu kọwe si Timoteu bayii pe, “Máşe jẹ ki ẹnikẹni ki o gán ewe rẹ; şugbọn ki iwọ ki o jẹ aperişẹ fun awọn ti o gbagbó, ninu ọrọ, ninu iwa hihu, ninu ifẹ, ninu ẹmi, ninu igbagbó, ninu iwa mimọ” (1 Timoteu 4:12). Ojo ori Hesekiah kere, şugbọn kò jẹ ki eyi di oun lọwọ ninu işẹ ti o wà ni iwaju rẹ. O jade fun Ọlọrun, Ọlọrun si ti i leyin; nitori eyi, nigba ti işoro dé bá a ni igbesi-ayé rẹ, o le wi fun Ọlọrun pe, “Nisisiyi, OLUWA, mo bẹ ọ, ranti bi mo ti rin niwaju rẹ li otitọ ati pẹlu aiya pipé, ati bi mo si ti şe eyiti o dara li oju rẹ” (Isaiah 38:3). Aní ojo ori rẹ tilẹ kere nigba ti işoro dé bá a; wo bi o ti şe pataki tó nigba naa pe ki a le lo igba ewe wa ni ọna ti o şe pe bi ajalalu kan ba de ti a o le boju wo igbesi-ayé wa ateyinwa pẹlu idaniloju pe Ọlọrun yoo ranti wọn, yoo si dahun adura ti a gba si I.

### **O şe Pataki lati Ni Àya Pípe**

Ni akoko yii, awọn ẹlomiran ti wọn ri itara Hesekiah ati bi o ti n boju to Ile Ọlọrun le wi pe ọgbón ẹwẹ awọn ọşẹlu ni o fẹ lò lati le jeere ọkàn awọn eniyan ti a ko naani bi o ti tọ ati bi o ti ye labẹ ijọba baba rẹ. Wọn tun le wi pe ifẹ ile alarabara ni o wà ni ọkàn rẹ to bẹẹ ti ko fi fẹ ki Tẹmpili daradara ni di ohun aşáti ti o kun fun okiti-álapa. A le fi awọn eniyan ti o le sọ iru ọrọ bawọnni wé awọn wọnni ti n lọ si ile Ọlọrun lọjọ oni lati le pade awọn eniyan ti yoo mu ki işẹ oojo wọn ma lọ deede tabi ki wọn le jẹ gbajumọ laarin ilu. Awọn miiran ẹwẹ n ka Bibeli bi iwe ti o larinrin şá, wọn tilẹ gba a gege bi ọba iwe şugbọn wọn kuna lati ri i gege bi Ọrọ Ọlọrun ti o wà titi lai ti o si ye. Şugbọn lai pe jọjọ awọn wọnni ti i ba fi ẹsun ẹké bawọnni sun Hesekiah yoo gbà pe Hesekiah kò ni èro kọlọfin bẹẹ lókàn.

Hesekiah sọ pe, “O wà li ọkàn mi lati ba OLUWA Ọlọrun Israẹli dá majẹmu.” Ipa ọna ti Hesekiah fi eşẹ le ni igbesi-ayé rẹ tona. Ọkàn rẹ pé! Awọn ohun ti o dawọ le ni ibẹrẹ ijọba rẹ ki i şe fun ọgo ayé, tabi lati gba iyin eniyan tabi lati sọ ọ di alagbara ọşẹlu. Fun ogo Ọlọrun ni awọn ohun ti o n şe (1 Kọrinti 10:31). O fẹ ni ọkàn ti o şe deede pẹlu Ọlọrun, o si n fẹ ki awọn eniyan rẹ ki o pada sọdọ Ọlọrun. O le ri ibinu Ọlọrun ti o rò dèdè sori orilẹ-ède rẹ. O ri i pe ọna kan soşo ti wọn le gbà bó lọwọ idajọ yii ni lati ni igbala Ọlọrun, ati pẹlu pe ohun kin-in-ni ti oun le şe lati mu ki awọn eniyan yii pada sọdọ Ọlọrun ni lati mu isin Ọlọrun otitọ pada. Nitori naa, ohun ti o kó şe ni lati palẹ Ile Ọlọrun mó ati

lati tún un şe, awon ti o si le şe işe yii bi o ti tó ati bi o ti ye ni awon wonni ti Qlorun ti ya soto fun işe naa -- awon alufaa ati awon omọ Lefi.

Ninu gbogbo eyi, a le ri i pe Heseekiah huwa ologbon. Kò si anfaani kan ninu ile isin ti a wenu kuro ninu eeri ati egbin atodun modun bi awon alakoso isin kò ba ya aye awon paapaa soto fun isin, ki won si maa fi ojoojumọ pa gbogbo ilana işe won mọ. A kò le ni ireti pe agbara ati ojurerere Qlorun yoo fara han ni Ile Qlorun bi awon oşişe ati awon ti n boju to Ile Qlorun ba je alaiwa-bi-Qlorun, ti won kò si fi tokantokan şe işe-isin won. Nitori naa Heseekiah hu iwa ologbon nitori awon alufaa ati awon omọ Lefi ni o kó bá soro.

A ri i ka wi pe orişirişi ona ni awon eniyan Qlorun wonyi gbà fi itara won han gege bi okan olukuluku won ti ri. A kò le fi agbara mu enikeni lati sin Qlorun; a kò le fi ofin de enikeni lati je olododo. Iberu-bojo nikan kò to lati so eniyan di olooto iriju ninu işe-isin Qlorun. Oluwa re ni lati ni ife atinuwa lati gbe agbelebu re ki o si maa tele Jesu. Awon omọ Lefi je ipè naa won si ya ara won si mimọ gege bi aşe Qlorun.

Bi a ti n kọ ekọ nipa eto nla ti igbala, a ri i pe ipa meji ni o wa ninu iriri Onigbagbo nla keji ti a n fi fun enikeni ti o ba de odiwon ti Qlorun la silẹ leyin ti o ti ri idalare gbà nipa igbagbo. Ipa kin-in-ni ninu iriri isodimimọ patapata yii ni ipa ti awa paapaa ni lati şe. Ipa keji ni eyi ti Qlorun n şe. Ipa kin-in-ni ni lati ya ara wa soto ki a si fi ara wa rubo patapata fun Qlorun. Ifi-ara-eni-rubo wa a maa jinle ni akoko yii ju ti ateyinwa lo ati ju bi awa paapaa tile ti lero lo. Nigba miiran a maa n pe ifi-ara-eni-rubo tabi ifi-ara-eni ji yii ni isodimimọ ti ode ara – yiya-ara-eni si mimọ. Apa keji ni işe ti Qlorun n şe -- iwenumọ nipa Eje ni lati tu gbogbo ikoro ati lati mu ibaje ti a jogun bá kuro ninu eyi ti a o da aworan Eleda pada sinu wa; eyi ni a n pe ni isodimimọ patapata. Jesu gbadura bayi pe: “Emi si ya ara mi si mimọ nitori won, ki a le so awon tikaawon pelu di mimọ ninu otito” (Johannu 17:19). Jesu ti i şe Etutu fun eşe ati aimọ wa, ya ara Re soto, lona miiran, O ya ara Re si mimọ ki a le we wa mọ kuro ninu ipo eşe ti a jogun bá – ki a ba le so wa di mimọ.

Bi a ti n bá ekọ wa lo, a o ri bi awon omọ Lefi ti dide leşekese lati işe leyin ti won ti ya ara won si mimọ -- won fi ara won rubo -- gege bi Heseekiah ti paşe fun won lati şe. Bakan naa ni o ri pelu awon alufaa, şugbon a ka nipa awon die ninu iran Aaroni yii pe awon kan ninu won kò “ya ara won si mimọ: nitori awon omọ Lefi şe oloto li okan ju awon alufa lo lati ya ara won si mimọ.” Awon alufaa ti kò fi itara dide lati şe ara won ye fun isin Qlorun, kò le işe isin won nigba ti won pa eran ebọ. Awon omọ Lefi ti o ti pale okan won mọ ti won si je olooto si ipe won ni o ropon won ninu işe-isin yii.

### **Adura fun Idariji ati Idahun Qlorun**

Niwon bi o ti je pe okan ninu işe ti olukuluku o ba ti o ba je lori awon eniyan Qlorun ni ile Israeli ni lati ko şe ni lati Kó Ofin Qlorun, ki o si fi owọ ara re şe eda ofin naa ki Ofin naa le di ara fun un, a le gbà pe Heseekiah pelu ti şe be. Şe akiyesi pe Heseekiah paşe pe ki a ru ebọ eşe fun “ijoba na, ati fun ibi mimọ na, ati fun Juda.” Eyi fi han pe oun fe ki Qlorun dari gbogbo irekoja ateyinwa ji. Eyi kan awon ara ile o ba ati idile o ba pelu. Beeni kò ye awon ti n şe işe-isin fun Oluwa silẹ pelu. A ko si gboju fo gbogbo eniyan orile-ede naa dá.

Şe akiyesi pe ki i şe iwon iba ebọ ti Ofin beere ni Heseekiah mú wá; o mú meje-meje wá ni iru eran koşkan, boya o şe eyi ni ero pe iwa ti o buru jai ti awon eniyan ti hu gba pe ki o mu un wa ni ilopo. Qran iye ainipekun niye lori loju Heseekiah ju ohunkohun ninu ayé yii. Awon elomiran a maa to Qlorun wá lati beere ebun iye ainipekun şugbon won a maa şe aşaro lori awon nnkan wonni ti yoo gbà won lati ri ibukun Qlorun yii gbà.

Ohunkohun ha ga ju fun wa lati fi lele bi a ba fe ri ojurerere lodọ Qlorun? Lati bo ninu ijiya orun apaadi nikan ti to fun ohunkohun ti o wu ki a padanu ninu aye yii, i baa şe anfaani ipò, itura tabi orọ. Şugbon Qlorun a tile maa fun wa ni idaniloju ti o tayọ pe a ki yoo jiya ayeraye bi a ba to Q wa pelu ironu piwada. Qlorun a maa fun wa ni ireti iye ainipekun pelu anfaani lati gba ere ati ayọ ainipekun ti a ko le fenu so.

Awọn ẹlomiran lero pe ohun ọ̀sọ̀ kekere ni tabi aṣo igbalode ti kò ba Oṣo Qlọrun mu, adun ẹ̀ṣe fun igba diẹ, ojúrere ẹ́dà ti oun paapaa yoo duro niwaju itẹ idajọ Qlọrun, tabi jijọwọ ifẹ wọn, niyelori ju ibukun Orun ti Qlọrun fi lẹ wọn. Nigba miiran awọn eniyan a maa mọmọ gbé ireti Orun ti Qlọrun na owo rẹ si wọn sọnu nitori ohun kan ti kò ni pẹ sù wọn leyin ojo diẹ, ti wọn yoo si gbé sọnu fun ọ̀sọ̀ titun, tabi faaji ti kò ni pẹ sù wọn, ti wọn yoo si tun gbe sọnu lai pẹ jojo bi ohun ti kò nilaari. Şugbon ẹni ti ọkàn rẹ ẹ deede yoo mọ bi ohun ayé ti jẹ alainlaari tó lẹgbẹ ohun ti Orun, yoo si mu ipa ti o tona, yoo yonda ohunkohun ti o le gba a ni kikun ki oun ba le ni ojúrere ati ibukun Qlọrun.

O daju pe Qlọrun gbó adura awọn eniyan wonyi ati o ba wọn. “Nigbati ẹbọ sisun na si bẹrẹ, orin OLUWA bẹrẹ pẹlu ... Gbogbo ijo enia na si wolẹ sin, awọn akorin, korin, ati awọn afunpẹ fun: gbogbo wonyi si wà bẹ titi ẹbọ sisun na fi pari tan.”

Kò si ohun ti o le fun ni layo ti o pọ tó bayii bi kò ẹ pe ki a mọ pe a ti dari gbogbo aise deede ateyinwa ji, idalebi ẹ̀ṣe kò si mọ, o si ni agbára lati gbé igbesi-ayé ti kò lẹ̀ṣe gege bi ilana Qlọrun ati gege bi ounge ọkàn ara rẹ. Eniyan le wolẹ lati gbadura pẹlu imi ẹdun nitori pe Satani de e ni igbekun, şugbon pẹlu adura igba kan soşo ti o ti inu ọkàn irobinuje wá, idè ẹ̀ṣe ati agbára ẹ̀su ti o ti de e nigbekun yoo já. Nigba naa ni orin iyin bẹrẹ. Nigba naa a gbin ayọ ọrun sinu ọkàn. Nigba naa ni yoo ri ireti ọtun gbà. Lati igba naa lo, o di ẹ́dà titun, omọ Oba -- omọ Qlọrun.

### AWỌN IBEERE

- 1 Olododo eniyan ni baba Heseekiah i ẹ tabi eniyan buburu?
- 2 Iya Heseekiah jẹ omọ wolii Qlọrun. Oba miiran wo ni o ri itoni gbà nipa eniyan Qlọrun yii?
- 3 Omọ odun meloo ni Heseekiah nigba ti o bẹrẹ si joba? Ka 1 Timoteu 4:12 ki o si sọ ọna wo ni Oṣo Qlọrun yii gbà ẹ ni igbesi-ayé Heseekiah.
- 4 Ki ni ohun kin-in-ni ti Heseekiah ẹ nipa isin Qlọrun?
- 5 Ki ni Heseekiah sọ fun awọn alufaa ati awọn omọ Lefi lati ẹ?
- 6 Awọn alufaa kan kò ẹ ohun ti a sọ pe ki wọn ẹ bi o ti tọ ati bi o ti yẹ. Anfaani wo ni wọn padanu nipa isin Qlọrun? Awọn wo ni a fi ropo wọn ki iş-isin Qlọrun le maa lo lai si idaduro?
- 7 Ki ni Heseekiah sọ pe o wà lokàn oun lati ẹ?
- 8 Ki ni imoran ti Heseekiah fun awọn omọ Lefi nipa yiyàn ti Qlọrun yàn wọn si isin Rẹ?
- 9 Nitori awọn wo ni a ẹ ẹ irubọ ẹ?
- 10 Sọ bi awọn alufaa ati awọn omọ Lefi ti tun gbogbo Tẹmpili ẹ; ati bi wọn ti tele Ofin Qlọrun ni işe bẹ.
- 11 Ki ni iyatọ ti o wà ninu isodimimọ ti ode ara ati iriri isodimimọ patapata? Ki ni ipa ti a ni lati sa? Ewo ni ti Qlọrun?
- 12 Iru ipa wo ni orin ati ohun-elo orin kó ninu isin Qlọrun ni akoko yii? Nigba wo ni orin kiko bẹrẹ?